

## Банктар аралык кредиттик ресурстар рыногу

(2017-жылдын ноябрь айы)

Өтүп жаткан жылдын ноябрь айында банк тутумунун үстөк ликвиддүүлүгүнүн орто күндүк деңгээли төмөндөөнү улантып, 817,4 млн сомду түзгөн (ай ичинде -15,0 пайыз). Ушуну менен катар эле, банктар аралык рынокто репо шартындагы бүтүмдөр боюнча катышуучулардын жигердүүлүгүнүн 36,7 пайызга, 2,0 млрд сомго чейин өсүшү катталган. Ошондой эле кароого алынып жаткан мезгил ичинде 1,2 млрд сом эквивалентиндеги суммада чет өлкө валютасында стандарттык бүтүмдөр келишилген. Ушул айда банктар аралык кредиттик ресурстар рыногунда улуттук валютада стандарттык бүтүмдөр келишилген эмес.

Улуттук банк тарабынан «овернайт» шартында сунушталган кредиттердин көлөмү 4,7 млрд сомду (+15 эсе) түзгөн. Ушуну менен бирге эле, коммерциялык банктар Улуттук банкта «овернайт» шартында депозитке 73,7 млрд сом өлчөмүндө каражаттарын жайгаштырган, бул өткөн айга караганда 25,6 пайызга аз. Кароого алынып жаткан мезгил ичинде кредиттик аукциондор өткөрүлгөн эмес.

Кароого алынып жаткан мезгилдин жыйынтыгы боюнча кредиторлордун концентрациялануу индекси 0,36 жана дебиторлордун концентрациялануу индекси 0,51 түзгөн, бул концентрациялануунун жогорку деңгээлин көрсөтүү менен рынокто үч кредитордун жана эки дебитордун катышкандыгына дал келет.

Байкоого алынып жаткан мезгил ичинде банктар-резидент эместер менен чет өлкө валютасындагы кредиттик бүтүмдөр көлөмүнүн сом эквивалентинде 16,0 млрд чейин (+7,4 пайыз) өсүшү белгиленген. Банктар-резидент эместер менен кредиттик операциялар боюнча орточо салмактанып алынган пайыздык чен 1,2 пайызды түзгөн (ай ичинде +0,3 п.п.).

**1-график. Ички банктар аралык кредит рыногунда операциялар көлөмүнүн жана пайыздык чендердин динамикасы**



